

# Salvu Psaila, Skultur u Marmista Bormliż

(1798 - 1871)



Kitba ta' Joseph R. Gatt

Salvu Psaila naqqax statwi ta' livell gholi li bihom ismu baqa' haj sa zmienna l-aktar bl-istatwa ta' Sant'Elena ghall-knisja ta' Birkirkara.

Jekk il-Karkariżi huma mkabbrin u ferhanin b'din l-istatwa hekk ukoll dawk il-bliet u rhula ohra bil-vari tieghu.

Salvu twieled f'Bormla fl-20 ta' Jannar 1798, miż-zwieg ta' Tommaso u Clara Margarita, xebba Galea. Ghammduh l-ghada fil-knisja ta' Bormla u tawh l-ismijiet Salvatore, Giuseppe, Giovanni u Vincenzo. Kellu erba' hutu bniet u huh il-kbir, li miet ta' ftit xhur. Salvu kien ta' qabel l-ahhar wild tal-familja.

Il-ġenituri tieghu kienu min-Nadur, Ghawdex imma wara ġew joqoghdu Bormla. Salvu żżewweg ta' 31 sena lil Lorenza fit-22 ta' Ottubru, 1828, xebba Vella mill-Furjana mghammda fil-knisja ta' San Pawl, Valletta. Iżżewgu fil-knisja ta' San Publiju, tal-Furjana. Żewwighom Dun Tumas Psaila, kuġin ta' Salvu, quddiem ix-xhieda Dr Josepho Musci J.U.D. u Natale Bajada. Waqqfu l-familja taghhom fil-Furjana, fejn kienu joqoghdu l-familji Psaila u Vella qabel iżżewgu. Wara xi zmien marru joqoghdu f'Birkirkara. Mill-hamest itfal taghhom, it-tifel il-kbir biss, Frangisku, baqa' haj. Martu Lorenza mietet ukoll, fl-14 ta' Frar 1841. Kellha biss 32 sena u Salvu ma reġax iżżewweg.

## Skultur u Marmista

Sa minn ċkunitu wera ġibda lejn l-arti tal-iskultura li wasslitu biex isir skultur maghruf. Kien alliev ta' Mariano Gerada (1766-1823). Pietru Pawl Castagna minbarra li jaghtina lista ta' hafna xoghlijiet tieghu jghidilna wkoll meta tlestew u fejn jinsabu. Għad li jghid li kien marmista u fix-xogħol kien ikun meghjun minn ibnu Franceso ma jsemmi xejn dwar dawk li hadem ibnu li kien ukoll skultur bħalu.

In-nutar E.F. Montanaro jaghtina aktar taġrif dwaru u l-kummissjonijiet li kellu. B'hekk hareg aktar għad-dawl lil Salvu Psaila li żgur għandu paġna fl-istorja tal-Arti ta' Malta li għad trid tinkiteb xjentifikament.




L-istatwa tal-Kuncizzjoni tal-Patrijiet Minuri fil-Belt Victoria, Ghawdex.

Dan l-iskultur Bormliż kien jonqox tajjeb fl-injam, fil-ġebbla Maltija u fl-irham. Kellu teknika tajba li jaghti l-kultur lill-irham. Imma l-aqwa xoghlijiet tieghu huma l-vari proċessjonali li ghandna fil-knejjes taghna, ispirati mill-arti Barokka bi stil originali tieghu. Żgur li Melchior Gafà, Mariano Gerada, Vincenzo Dimech u Sigismondo Dimech influwenzawh f'hidmietu.

Psaila kien maghruf ukoll mill-Qorti ta' Malta, tant li fl-1857, hatritu wiehed mit-tliet "periti dell'arte" biex jaghti l-opinjoni artistika tieghu dwar il-kwistjoni li qamet dwar il-vara tar-Redentur li Pietro Paolo Azzopardi (1791-1875) hadem ghall-Fratellanza tal-Kurċifiss ta' Bormla.

## Hidmietu

L-istatwi tieghu mnaqqxa fl-injam insibuhom fil-parroċċa tal-Birgu; tliet vari tal-Ġimgha l-Kbira - Kristu marbut mal-kolonna u fflagellat, Kristu nkurunat bix-xewk bilqiegħda fuq nofs kolonna. Żewġ vari sbieh, maħduma tajjeb li jolqtuk għall-espressjoni tal-uċuh u l-anatomija tagħhom. Hawn Psaila wera l-kefrija tal-flagellazzjoni. Fl-1833 naqqxilhom it-tielet vara, dik ta' Kristu Rxoxt hierēg jittajjar minn ġol-qabar ta' tahtu. Kif għedna fil-bidu għall-knisja ta' Birkirkara, hadem vara maestruza u ta' preġju kbir - Santa Elena b'ghajnejha dejjem imsammra fuq is-salib kbir li qed iżzomm b'idha l-lemnija. Għaż-Żrieraq, fl-1842 tahom vara tal-Madonna tal-Karmnu, għaxxa ta' statwa! Vara oħra proċessjonali li biha għamel isem hija - il-Kuncizzjoni fil-knisja ta' San Franġisk tar-Rabat, Ghawdex maħduma fl-injam fl-1848. Hargitlu tajba, kemm fl-istil barokk li għażel, fil-kompożizzjoni u x-xogħol. Bormla għandna x-xorti li ngawdu kopja maħduma



L-istatwi tal-Ecce Homo u l-Marbut, meqjuma fil-Kolleġġjata ta' San Lawrenz il-Birgu.



L-istatwa ta' San'Andrija




L-istatwa tal-Madonna tal-Karmnu fiż-Żurrieq

mill-istatwarju Michael Camilleri Cauchi fl-1975, ghad-dimozstrazzjoni fil-jiem tal-festa. Il-fratellanza ta' San Andrija ta' Bormla, kienet ilha bil-hsieb u x-xewqa li jkollha statwa tal-qaddis protettur taghha. Kien fl-1844 li Salvu Psaila lesta din l-istatwa. Naqqaxha bil-pedestall b'kollox f'Birkirkara u l-fratellanza hadet statwa kif tassew xtaqet. Illum narawha fis-sagristija fin-niċċa li Abram Gatt (1863-1944) kien ghamel ghall-vara tal-Kuncizzjoni.

## Xogħol fl-irham u l-gebla

Ix-xoghlijiet li nafu li hadem fl-irham u l-gebla huma f'it; mezzobust tal-armirall Fremeantle (1833) u jinsab fl-Ingilterra, bust tal-Kav. Vincenzo Borg Brared fl-awla kapitulari (Birkirkara) u l-altar maġġur tal-istess parroċċa. P.P. Castagna jghid li hadem diversi monumenti, altari u xogħol



L-istatwa ta' Santa Liena f'Birkirkara

iehor ta' skultura ghal knejjes u djar bla ma jghid fejn jinsabu. Ma' dawn ix-xoghlijiet żgur li rrestawra u hadem opri ohra tal-arti. Hemm hafna u hafna ohra, (bhal lapidi ta' oqbra) li ghadhom ma hargux ghad-dawl taghna.

## Miet f'Birkirkara

Salvu Psaila miet f'Birkirkara fit-12 ta' Novembru 1871 fid-dar tieghu, li dak iż-żmien kienet fi "Strada Vallone, Nro. 86". Kellu 73 sena u l-funeral solenni tieghu sar fil-knisja Parrokkjali u Kolleggjata ta' Santa Elena. B'qima u rispettt li kien igawdi mill-Karkariżi, sar kollox *gratis* kif kien sar ukoll tletin sena qabel fil-funeral ta' martu Lorenza. Gie midfun fil-kripta tal-istess knisja. Fi żmien qasir Malta tilfet żewġ skulturi ohra tajba, lil Anton Chircop, Senglean (1798-1869) u liż-Żejtuni Xandru Farrugia (1791-1871), li kollha baqghu hajjin fostna bix-xoghlijiet sbieh taghhom.

## Għeluq

Kif rajna, dan l-iskultur Bormliż kien maghruf sewwa fis-seklu dsatax. Kien skultur prolifiku u versatili li naqqax statwi li ghadna ngawduhom. L-evalwazzjoni ta' Salvu Psaila tohroġ minn dak li ghamel. B'turija tar-rabta li kellu mal-Karkariżi, iż-Żrieraq u r-Rabtin Ghawdxin semmew toroq ghalih. Kien l-ewwel skultur statwarju Bormliż li ghamel vari għall-knisja ta' Bormla.

Biblijografija:-

Arkivji Parrokkjali ta' Bormla, San Pawl Nawf. Valletta, Birkirkara - Santa Liena, Nadur.

Reġistru Pubbliku Valletta.

Proċess - Appell Ċivili, 8A/1858.

L'Ordine 19.2.1858.

Castagna P.P. - *Lis Storja ta' Malta bil Gżejer Tahha* (It-tieni darba 1888).

Camilleri J.C. *Malta Year Book 1994*.

Montanaro E.F. - *Lehen il-Għaqda Karmelitana*, Żurrieq, 1986.

Deacon J.A. - *Gabra ta' Mhabba w Storja*, 1978.

*Proceedings of History Week 1981*.

Muscat J. - *Luminarja Diċ*. 1988.

# St. George's Football Club Bar

Prop. Evan Camilleri

GHAL XORB U  
APPETISERS ĠENWINI



Ċentru 19 ta' Novembru - Bormla

2010 Festa Marija Immakulata